

मुसरता पुं. (देश.) ऐसा बैल जिसके शरीर और पूँछ का रंग अलग-अलग होता है।

मुसरिया स्त्री. (देश.) 1. काँच की चूड़ियाँ बनाने का साँचा 2. मुसरी 3. मुसली।

मुसरी स्त्री. (देश.) चूहे का बच्चा, चुहिया।

मुसरत स्त्री. (अर.) खुशी, प्रसन्नता।

मुसरह वि. (अर.) 1. स्पष्ट रूप से कहा हुआ 2. मदवार।

मुसल पुं. (तत्.) मूसल।

मुसलधार वि. (तत्.) मूसल के समान मोटी और अनवरत धार वाली (वर्षा) जैसे- मूसलाधार वर्षा क्रि.वि. मूसल तेज व ज़ोरदार के समान बरसना।

मुसलमान पुं. (अर.) इस्लाम धर्म को मानने वाला, मुहम्मदी, मुस्लिम।

मुसलमानी वि. (अर.) मुसलमान से संबंधित जैसे- मुसलमानी मजहब जैसे- मुसलमान का धर्म, मुसलमान का कर्तव्य, खतना, सुन्नत।

मुसलाधार पुं. (तत्.) दे. मुसलधार।

मुसलिम पुं. (अर.) मुसलमान।

मुसली स्त्री. (तत्.) एक ओषधीय पौधा जिसकी जड़ें औषध बनाने के काम आती हैं।

मुसल्य वि. (तत्.) मूसल से मारे जाने के योग्य।

मुसल्लम वि. (अर.) 1. समग्र, संपूर्ण, समूचा, अखंड 2. सर्वमान्य 3. प्रमाणित।

मुसल्लसम वि. (अर.) तिकोना, तीन कोणों वाला पुं. त्रिकोण (आकृति या क्षेत्र)।

मुसल्लह वि. (अर.) 1. हथियार बंद, सशस्त्र; सज्जित।

मुसल्ला पुं. (अर.) वह दरी अथवा चटाई जिस पर बैठकर मुसलमान लोग (खुदा की इबादत) अपने ईश्वर की प्रार्थना करते हैं।

मुसल्लसल वि. (अर.) अनवरत, निरंतर, लगातार, जंजीर में बँधा हुआ है, शृंखलित, क्रमबद्ध।

मुसवाना स.क्रि. (तद्.) किसी को ठगी के कार्य में प्रवृत्त करना, किसी से ठगी करवाना।

मुसव्विर वि. (अर.) चित्र बनाने वाला, चित्रकार, चित्रशिल्पी, चितेरा।

मुसहर पुं. (तद्.) जड़ी-बूटी आदि बेचने वाली एक जंगली जाति, इस जाति के लोग चूहे भी मार कर खाते हैं इसलिए इस जाति को मुसहर कहा जाता है।

मुसहिल वि. (अर.) दस्तावर, रेचक पुं. दस्त लाने वाली औषध।

मुसाना स.क्रि. (तद्.) 1. किसी को ठगी में प्रवृत्त करना 2. किसी के द्वारा स्वयं को ठगवाया जाना, ठगा जाना उदा. मदन चोर सौं जानि मुसायौ'-सूर।

मुसाफ पुं. (अर.) 1. युद्ध 2. लड़ाई का मैदान 3. शत्रु के चारों ओर डाला जाने वाला घेरा।

मुसाफिर पुं. (अर.) यात्री, पथिक, राहगीर।

मुसाफिरखाना पुं. (अर.) यात्रियों के लिए मार्ग में रात्रि गुजारने का स्थान, सराय, धर्मशाला।

मुसाफिरी स्त्री. (अर.) मुसाफिरी की स्थिति, भाव।

मुसाहब पुं. (अर.) 1. किसी बड़े व्यक्ति के यहाँ उठने-बैठने वाला व्यक्ति 2. परिषद्।

मुसाहबत स्त्री. (अर.) किसी बड़े व्यक्ति के यहाँ उठना-बैठना।

मुसाहबी स्त्री. (अर.) मुसाहब का पद अथवा काम।

मुसाहिब पुं. (अर.) किसी बड़े आदमी के पास उठने-बैठने वाला, पार्षद।

मुसीबत स्त्री. (अर.) 1. तकलीफ, कष्ट 2. विपत्ति, संकट।

मुसुकाना अ.क्रि. (देश.) इस प्रकार अत्यंत मंद-मंद हँसना कि कुछ होंठ तो खुले लेकिन दंतावलि न दिखाई दे, स्मिति, मुस्कराना।

मुसुकाहट स्त्री. (देश.) मुस्कराने की स्थिति अथवा भाव, मुस्कान।